



ICAN

Newsletter

नेपाल चार्टर्ड एकाउन्टेन्ट्स संस्थाको खबरपत्र

अध्यक्षको मन्तव्य

प्रिय मित्रहरू,

विश्वमा प्रायः सबै मुलुकहरूमा लेखाव्यवसायलाई मुलुकको आर्थिक विकासमा प्रमुख भूमिका खेल्ने सम्मान जनक र मर्यादित पेशाको रूपमा लिने गरिन्छ । हाम्रो देशमा पनि यस पेशालाई महत्वपूर्ण, सम्मान जनक र मर्यादित पेशाको रूपमा नै लिने गरिएको छ । तर विगत केही समय देखि यो पेशा र यस पेशालाई हेर्ने एक मात्र कानूनी निकायको क्षेत्राधिकारलाई साँघुरो पार्न विभिन्न प्रयासहरू भईरहेका छन् । यस कुराले एकातिर संस्थाको नियमनकारी अधिकार माथि हस्तक्षेप भएको छ भने अर्कोतिर यस पेशामा रहेका र लाग्न चाहनेहरूको मनोबल कमजोर हुने त होइनन् भन्ने जस्ता गम्भिर प्रश्न खडा भएको छ ।



अरु कुनै अभियोगमा सदस्यहरूलाई आवश्यक कारवाही गर्ने कुरामा संस्था सहयोग गर्न हरदम तत्पर छ तर यस संस्थाका सदस्यहरूले आफ्नो पेशागत कामको सिलसिलामा नेपाल चार्टर्ड एकाउन्टेन्ट्स ऐन, २०५३ तथा सो अन्तरगत बनेको नियम वा यस संस्थाले जारी गरेको आचार संहिता वा निर्देशन विपरीत कार्य गरेको पाइएमा त्यस्ता सदस्यलाई कारवाही गर्नका लागि उक्त ऐनले यस संस्थालाई पूर्ण अधिकार प्रदान गरेको छ र यस अधिकारको कार्यान्वयन गर्नको लागि संस्था सदैव प्रतिवद्ध रहेको बिगतमा संस्थाले लिएका कदम तथा कार्यवाही बाट पनि स्पष्ट रहेको छ । लेखापालन र लेखापरीक्षण व्यवसाय एक अर्काका पुरक हुन् । लेखापालन राम्रो भएको खण्डमामात्र लेखापरीक्षणमा गुणस्तरीयता ल्याउन सकिन्छ । यसको लागि संस्था विभिन्न नियमनकारी निकाय लगायत प्रत्यक्ष तथा अप्रत्यक्ष रूपमा सरोकार राख्ने निकायहरूसँग समन्वय गरि अघि बढ्ने कुरामा म विश्वास दिलाउन चाहन्छु ।

अध्यक्षको हैसियतमा संस्था आफैँ तथा विभिन्न निकायहरूको सहयोगमा भएका र भविष्यमा गरिने कार्यको विवरण प्रस्तुत गर्न चाहन्छु।

बिद्यार्थी सम्बन्धी क्रियाकलाप

सेप्टेम्बर २०१३ मा लेखा प्राविधिक अन्तिम परीक्षा र डिसेम्बर २०१३ मा सदस्यता परीक्षा तथा सबै तहका अन्तिम परीक्षा नियमित तवरमा सम्पन्न भएको छ साथै लेखा प्राविधिक अन्तिम परीक्षाको नतिजा समेत प्रकाशित गरिसकिएको छ ।

सूचना प्रविधि तालिम, करीयर काउन्सलिङ्ग तथा जि.एम.सि.एस तालिमलाई निरन्तरता दिईएको छ, जसबाट बिद्यार्थीहरूको क्षमतामा बृद्धि गराउन सहयोग पुग्नेछ ।

जुन २०१४ र सो पश्चात संचालन गरिने चार्टर्ड एकाउन्टेन्ट सदस्यता परीक्षा नयाँ पाठ्यक्रम अनुसार CAP III तह सँगै संचालन गरिनेछ । जसका लागि CAP III तहसँगै एकै प्रश्नपत्रको आधारमा परीक्षा संचालन

विश्व बैंकका प्रतिनिधिसंग भेट

मिति २०७०/०६/१ मा नेपाल चार्टर्ड एकाउन्टेन्ट्स संस्था र विश्व बैंक बीच एक बैठक सम्पन्न भयो । विश्व बैंकले अन्य मुलुकहरूमा भैँ नेपालमा पनि Review on Standards and Codes on Accounting and Auditing (ROSC on Accounting and Auditing) कार्यक्रम संचालन गर्ने प्रस्ताव अघि सारेको छ । विश्व बैंकले नेपालको Accounting र Auditing अवस्था बारेमा अध्ययन गरी तत्सम्बन्धी क्षेत्रमा कार्य योजना बनाई सहयोग अगाडि बढाउने जानकारी दिएको छ । सो बैठकमा विश्व बैंकका प्रतिनिधिले ROSC सम्बन्धी पेपर प्रस्तुत गर्नु भएको थियो । बैठकमा संस्थाको तर्फबाट अध्यक्ष, उपाध्यक्ष, परिषदका सदस्यहरू र कार्यकारी निर्देशक र विश्व बैंकका प्रतिनिधिहरूको उपस्थिति रहेको थियो ।

अन्तरक्रिया कार्यक्रम सम्पन्न

नेपाल चार्टर्ड एकाउन्टेन्ट्स संस्थाले १२ पौष २०७० मा टेलिकम क्षेत्र संग सम्बन्धित व्यक्तित्वहरूको सहभागितामा टेलिकम क्षेत्रका अवसर तथा चुनौति सम्बन्धी आधा दिनको अन्तरक्रिया सम्पन्न गर्‍यो । पार्श्व तथा Member in Industry Committee का अध्यक्षको स्वागत मन्तव्यबाट शुरुआत भएको कार्यक्रममा संस्थाका अध्यक्षले Member in Industry Committee को उद्देश्य तथा उपदेयताका बारेमा जानकारी गराउनु भएको थियो । कार्यक्रममा दुरसञ्चार क्षेत्रमा कार्यरत संस्थाका सदस्यहरूले कार्यपत्र प्रस्तुत गर्नुभएको थियो । अन्तमा संस्थाका उपाध्यक्षले कार्यक्रमको समापन गर्नुभएको थियो ।

अन्तरक्रिया कार्यक्रम सम्पन्न



SEJON सँगको अन्तरक्रिया कार्यक्रमको एक दृष्य ।

नेपाल चार्टर्ड एकाउन्टेन्ट्स संस्था र सोसाईटी अफ इकोनोमिक जर्नलिष्ट नेपाल (SEJON) को संयुक्त आयोजनामा ११ पौष २०७० मा Financial Reporting सम्बन्धी आधा दिनको अन्तरक्रिया कार्यक्रम

गरिनेछ र चार्टर्ड एकाउन्टेन्ट सदस्यता परीक्षामा सामेल हुनेले दुईवटा बिषयको मात्र परीक्षा दिनुपर्ने व्यवस्था गरिएको छ । परीक्षामा सामेल हुन चाहनेले बिषय छुटको लागि परिमार्जित शुल्कमा परीक्षा फारम भर्नुपर्ने व्यवस्था गरिएको छ ।

दक्ष बिद्यार्थीको यो पेशामा आकर्षण बढाउने नीतिलाई प्रभावकारिताका साथ लागुगर्दै हाल संस्थामा आवद्ध बिद्यार्थीहरूलाई गुणस्तरीय शिक्षा प्रदानगर्न संस्थासंग आवद्धता जनाई कक्षा संचालन गर्ने बिभिन्न कोचिङ्ग ईन्सिटिच्युटहरूले संस्थाको नीति अनुरूप शिक्षा प्रदान गर्दै आएको सत्यतालाई नकार्न सकिने अवस्था छैन । भर्ना कार्यमा सहयोग पुऱ्याई गुणस्तरीय शिक्षाप्रदान गर्ने त्यस्ता संस्थाहरूलाई धन्यवाद दिन चाहन्छु । साथै संस्थासँगको आवश्यकतालाई दुरुपयोग गरि आफ्नो क्षणिक स्वार्थ पूरा गर्ने काममा नलाग्नु समेत सम्बन्धित पक्षलाई सचेत गराउन चाहन्छु ।

संस्थाका बिद्यार्थीहरू भविष्यका लेखाव्यवसायका धरोहर हुन् । लेखाव्यवसायको बिकासको निमित्त दक्ष लेखाव्यवसायीको बिकास जरूरी रहने कुरालाई ध्यानमा राखि संस्थाले गुणस्तरीय शिक्षा प्रदान गर्दै आएको छ । जसकालागि IFAC द्वारा निर्धारित गरिएका अध्ययन सामाग्री तथा परीक्षा प्रणालिलाई निरन्तर अगाडि बढाई शिक्षामा गुणस्तरीयता कायम गर्न पूर्ण प्रयास गरिनेछ र संस्थाबाट उत्पादित लेखाव्यवसायीहरू बिश्व बजारमा सहजै आफ्नो स्थान बनाउन सक्षम होउनु भन्नेमा संस्था सदैव लागि पर्नेछ । साथै नेपालले पनि International Financial Reporting Standards (IFRSs) तथा International Auditing Standards (IASs) लागु गर्ने निर्णय गरिसकेको हुनाले ICAN का पाठ्यक्रममा समेत यी क्षेत्रहरूलाई समावेश गरिएको छ । जसले गर्दा संस्थाका विद्यार्थीहरू भविष्यमा अन्तर्राष्ट्रिय प्रतिस्पर्धामा समेत सक्षम रहने छन् ।

सदस्य सम्बन्धी क्रियाकलाप

संस्थाका सदस्यको दक्षता बृद्धि गराउँदै लेखापरीक्षण व्यवसायलाई बिकास तथा बिस्तार गर्नु संस्थाको दायित्व हो । सदस्यको लेखापरीक्षण दक्षता अभिवृद्धिको निमित्त अनवरत व्यवसायिक शिक्षा (सि.पि.ई.)मा नयाँ पाठ्यक्रम समावेश गरि समय सापेक्ष बनाई संचालन गरिदै आएको छ । आर्थिक वर्ष २०७१/०७२ को निमित्त नयाँ तालिका प्रकाशनमा ल्याई तालिका अनुसार केही स्थानमा तालिम समेत सम्पन्न गरिसकिएको छ ।

एक व्यक्ति एक पेशा चार्टर्ड एकाउन्टेन्ट सदस्यहरूको लागि पूर्ण रूपमा लागु भैसकेको र दर्तावाला लेखापरीक्षक सदस्यहरूको लागि पनि क्रमशः लागु हुँदै गैरहेको अवस्थामा यसलाई प्रभावकारी रूपमा लागु गर्न अनुगमनको कार्य समेत सुरु गरिसकेको छ ।

लेखापरीक्षण व्यवसायमा कही कतैबाट लान्छनाहरू नआउन भन्नका लागि संस्था सधैने दृढरहेको छ । त्यसका निमित्त लेखाव्यवसायमा आवद्ध सदस्यहरूले सधै सचेत भई काम गर्नु आवश्यक देखिन्छ । सरकार तथा नियमनकारी निकायहरूबाट लेखापरीक्षकहरू माथि बढाएको निगरानिले पनि लेखापरीक्षक तथा संस्था निकै चनाखो हुनुपर्ने आवश्यकता टड्कारो रूपमा देखापरेको छ । संस्थाले पनि आफ्नो श्रोत र साधनले भ्याएसम्म लेखापरीक्षणमा कमिकमजोरीहरू नदेखिउनु भन्नका लागि पहिले भन्दा बढी सजग हुनु आवश्यक रहेको मैले महशुस गरेको छु ।

टेलिकम उद्योगसँग सम्बन्धित रहेका संस्थाका सदस्यहरूको उपस्थितिमा

संस्थाको Member in Industry Committee को आयोजनामा एक अन्तरक्रिया कार्यक्रम सम्पन्न भयो, जसमा टेलिकम क्षेत्रका विविध पक्षको बारेमा छलफल भएको थियो ।

संस्थागत विकास र अन्तर्राष्ट्रिय सम्बन्ध

परिषदले सदस्य तथा बिद्यार्थीसंग सम्बन्धित नेपाल चार्टर्ड एकाउन्टेन्टस नियमावली, २०६१ को अनुसूची ४ मा परिमार्जन गरेको छ । जसले संस्थामा सदस्य तथा बिद्यार्थीहरूको योगदान बढ्दै जाने छ भन्ने मैले बिश्वास लिएको छु ।

संस्था आफ्नै भवनमा स्थानान्तरण हुने लक्ष्य अनुरूप भवन निर्माणको कार्य सम्पन्न भईसकेको र चाँडै नै संस्था आफ्नै भवनमा सर्न गईरहेको कुरा यहाँहरूलाई सहर्ष जानकारी गराउन चाहन्छु ।

संस्थाको बिश्व बैकसँग भएको एक बैठकले अन्य मुलुकहरूमा भै नेपालमा पनि Review on Standards and Codes on Accounting and Auditing (ROSC on Accounting and Auditing) कार्यक्रम संचालनगर्न प्रस्ताव अघि सारेको छ । जसबाट मुलुकको आर्थिक सुशासनमा सहयोग पुग्नेछ ।

अन्तर्राष्ट्रिय लेखाव्यवसायी संस्थाहरूसंग आफ्नो सम्बन्ध कायम राख्दै बंगलादेशको ढाकामा भएको SAFA Board Meeting, Committee Meeting / International Conference मा संस्थाले सहभागिता जनायो । यस परिवेशमा संस्थाले IFAC/CAPA/SAFA का विभिन्न कार्यक्रममा सक्रिय उपस्थिति जनाएको छ ।

अन्तमा,

पेशागत रूपमा लेखा तथा लेखापरीक्षण व्यवसाय अत्यन्त मर्यादित पेशा हो । यस मर्यादित पेशालाई अझ मर्यादित बनाउनु हामी सवै सदस्यहरूको दायित्व भएकोले पनि यस पेशालाई ईमान्दारीताका साथ प्रयोग गर्नु हामी लेखापरीक्षकहरूको कर्तव्य तथा दायित्व हो । नेपाल चार्टर्ड एकाउन्टेन्टस संस्था नियमनकारी निकाय भएकोले लेखापरीक्षण व्यवसायलाई प्रभावकारी, जिम्मेवार तथा गरिमामय बनाउन सधै तत्पर रहेको छ । यस पेशामा देखिएका चुनौतिहरूलाई सामना गर्दै लेखाव्यवसायको विकास र विस्तारमा आँच नआओस भन्नका लागि संस्था सधै चनाखो रहदै आएको छ । पार्षद मित्रहरू, भूतपूर्व अध्यक्षज्यूहरू, संस्थामा कार्यरत कर्मचारीहरू साथै नेपाल सरकार, नियमनकारी निकायहरूको सहयोगले यस परिषद सफलताका साथ अगाडि बढेको महशुस मैले गरेको छु । सहयोगका लागि उहाँहरू सवैलाई धन्यवाद दिन चाहन्छु ।

हालै सम्पन्न दोश्रो संविधानसभाको निर्वाचनले देशमा केही आशा पलाएको छ, साथै यसले संविधान निर्माण गर्ने र देशमा राजनैतिक स्थायित्व स्थापना गरि आर्थिक विकासमा मुलुकले फड्को मार्न सफलता प्राप्त गर्न सकोस् भन्ने शुभकामना दिँदै यसबाट लेखाव्यवसायको बिकासमा पनि सहयोग पुग्नेछ भन्नेमा कुरामा समेत म आशावादी छु ।


सिए. महेशकुमार गुरगाई
अध्यक्ष

सम्पन्न भयो । सम्पन्न भएको उक्त कार्यक्रममा महालेखा परीक्षक श्री भानुप्रसाद आचार्यले प्रमुख अतिथिको रूपमा बोल्नुहुँदै संस्थाको दायित्व नेपालमा लेखाव्यवसायको बिकास र नियमन गरी अन्तर्राष्ट्रिय लेखा प्रतिवेदनमानमा आधारित भई नेपालमा लेखामान अवलम्बन गर्ने र गराउने धारणा राख्नु भएको थियो । नेपालमा २०१४ देखि Nepal Financial Reporting Standards (NFRS) चरणबद्ध रूपमा लागु हुने गरि सूचना प्रकाशित गरिसकेको अवस्थामा बित्तीय पारदर्शितालाई व्यवहारमा सवैले लागु गर्ने कुरामा बिश्वास व्यक्त गर्नुभएको थियो । कार्यक्रममा बोल्नु हुँदै संस्थाका अध्यक्ष सिए. महेश कुमार गुरागाईले लेखा पद्धतिमा आएको परिवर्तन तथा अरु नियमहरूले बिभिन्न निकायहरूको बित्तीय प्रतिवेदनमा निकै ठूलो प्रभाव पर्ने बताउनु भएको थियो । साथै कुनैपनि संस्थाको प्रतिवेदन प्रणालिले सो संस्थाको उद्देश्य तथा व्यवस्थापनको तरिका बारेमा जानकारी प्रदान गर्नुका साथै समग्र प्रगतिमा मद्दत पुऱ्याउने हुनाले निर्दिष्ट गरे बमोजिम परिपलना गर्नु पर्नेमा जोड दिनु भएको थियो ।

SAFA BPA Conference Marking Meeting



साफा स्तरीय BPA Conference Marking Meeting का सहभागीहरू ।

नेपाल चार्टर्ड एकाउन्टेन्ट्स संस्थाले १६, १७ र १८ पौष २०७० मा काठमाडौंमा साफा स्तरीय BPA Conference Marking Meeting को आयोजना गर्‍यो । यसले SAFA BPA तथा Corporate Governance Award २०१२ लाई अन्तिम रूप दियो ।

मार्किङ्ग सेशनमा SAFA Members Bodies का प्रतिनिधिहरूको सहभागिता रहेको थियो । यो सेशनले अंक प्रदान गर्ने तरिकामा बिस्तृत छलफल गरी SAFA BPA तथा Corporate Governance Award लाई अन्तिम रूप दिएको हो । मार्किङ्गमा देखिएका अन्तरहरू बारेमा छलफल भएको र टेक्निकल कमिटिले अन्तरका विषयमा प्राविधिक प्रतिनिधिहरूले गरेको मार्किङ्गमा पुन मार्किङ्ग गरी आधार योग्य बनाउन सुझाव दिएको थियो ।

ITAG Committee ले मार्किङ्ग सेसन कन्फरेन्स अघि प्रत्येक राष्ट्रले मार्किङ्गका बारेमा राय दिन सुझाव दिएको थियो । ITAG Committee ले १५ जनवरी २०१४ अगाडि साफाका सवै राष्ट्रले आफूले दिएको अंक SAFA सचिवालयमा दिने गरी कार्यक्रमको समापन गरेको थियो ।

संस्थाको तर्फबाट पूर्व अध्यक्ष सिए. सुनिर कुमार ढुङ्गेल र प्राविधिक निर्देशक परमानन्द अधिकारीले SAFA BPA Conference Marking Meeting मा सहभागिता जनाउनु भएको थियो ।

शिक्षा तथा परीक्षा बिभाग

लेखा प्राविधिक (Accounting Technician) परीक्षाको नतिजा प्रकाशित

नेपाल चार्टर्ड एकाउन्टेन्ट्स संस्थाले लेखा प्राविधिकको बढदो मागलाई परिपूर्ति गर्ने उद्देश्यले लेखा प्राविधिक कोर्षको संचालन गर्दै आएको छ । सेप्टेम्बर २०१३ को अन्तिम परीक्षाको निमित्त पूर्व परीक्षा उत्तीर्ण भएका १८ जना परीक्षार्थीले आवेदन फारम भरेका थिए । १७, १९, २० तथा २२ सेप्टेम्बर २०१३ मा संस्थाको भवनमानै संचालित उक्त परीक्षामा १२ परीक्षार्थीले मात्र ४ दिन सम्मको परीक्षामा सामेल भएका थिए । हाल यस कोर्ष प्रतिको बढदो आकर्षणका कारण बिद्यार्थीको चाप बढ्दै गईरहेको छ । लेखा प्राविधिकको परीक्षा मार्च तथा सेप्टेम्बरमा बर्षमा दुईपटक संचालन हुने गर्दछ ।

विषय	Advance A/C & Management A/c	Audit and Assurance	Corporate & Other Laws	Tax Laws
आवेदक संख्या	१८	१८	१८	१८
परीक्षामा सामेल संख्या	१२	१२	१२	१२

उक्त परीक्षाको नोभेम्बर १, २०१३ मा प्रकाशित परीक्षाफलको नतिजा अनुसार ६ परीक्षार्थीमात्र उत्तीर्ण भएका छन् ।

संस्थाको सदस्यता परीक्षा सम्पन्न

विदेशी चार्टर्ड एकाउन्टेन्ट्स संस्थाबाट चार्टर्ड एकाउन्टेन्सी परीक्षा उत्तीर्ण गरी संस्थाको सदस्यता प्राप्त गर्न परेका आवेदकको लागि २०१३ डिसेम्बर ४ देखि ६ सम्म सिए सदस्यता परीक्षा संचालन गरियो, नेपाल चार्टर्ड एकाउन्टेन्ट्स नियमावली बमोजिम विदेशी संस्थाबाट सिए उत्तीर्ण गर्नेहरूले संस्थाको सदस्यता प्राप्त गर्न परीक्षा उत्तीर्ण गर्नु पर्ने प्रावधान छ । कर्पोरेट ल, प्रत्यक्ष कर तथा अप्रत्यक्ष कर तर्फ क्रमशः १६९, १८० तथा १८० परीक्षार्थी रहेकोमा क्रमशः १६०, १६९ तथा १७० परीक्षार्थी परीक्षामा सामेल भएका थिए ।

चार्टर्ड एकाउन्टेन्सी परीक्षा सम्पन्न

संस्थाबाट डिसेम्बर २०१३मा संचालित चार्टर्ड एकाउन्टेन्सी कोर्ष अन्तर्गत बिभिन्न तहको अन्तिम परीक्षा सम्पन्न भएको छ । डिसेम्बर २ देखि १०, २०१३ सम्म संचालित उक्त परीक्षामा सामेल हुन परेका आवेदन र सामेल भएका परीक्षार्थी निम्नानुसार रहेको थियो ।

स.नं	तह	बिवरण	पहिलो समूह	दोस्रो समूह	दुवै समूह	कूल
१	CAP I (नयाँ)	आवेदक संख्या				७००
		परिक्षामा सामेल				६७२
२	CAP I (पुरानो)	आवेदक संख्या	१९	८	९	३६
		परिक्षामा सामेल	१६	७	४	२७
३	CAP II	आवेदक संख्या	२१०	१२३	६९८	१०३१
		परिक्षामा सामेल	१७०	९७	६५९	९२६
४	CAP III	आवेदक संख्या	८२	१०२	११०	२९४
		परिक्षामा सामेल	७८	९५	१०७	२८०

सवै तहका गरी २०६१ बिद्यार्थीले परीक्षाको लागि आवेदन भरेका मध्ये कम्तिमा एक विषय दिने बिद्यार्थीको संख्या १९०५ रहेको थियो । संस्थाले लिने परीक्षा प्रत्येक वर्ष जुन तथा डिसेम्बर महिनामा संचालन हुने गर्दछ ।

बिद्यार्थी भर्ना सम्बन्धमा

चार्टर्ड एकाउन्टेन्सी शिक्षाका लागि बिद्यार्थीहरूको दाखिला संख्यामा भएको बृद्धिले यस शिक्षा प्रति आकर्षण बढदै गईरहेको संकेत गरेको छ । यस आर्थिक बर्षमा चार्टर्ड एकाउन्टेन्ट्स संस्थामा दर्ता भई सिए शिक्षा अध्ययन गर्ने बिद्यार्थीहरूको संख्या निम्न अनुसार रहेको छ ।

आर्थिक बर्ष	CAP I	CAP II	CAP III	कूल
२०६७/६८ (२०१०/०११)	१२२३	५९०	१०३	१९१६
२०६८/६९ (२०११/०१२)	५६४	५६७	१०८	१२३९
२०६९/७० (२०१२/०१३)	१०३८	६२५	२११	१८७४
२०७०/०७१ (डिसेम्बर २०१३ सम्म)	३०८	४८६	९८	८९२

पुस्तकालयमा थप पुस्तकको व्यवस्था

संस्थाको शिक्षा बिभागले संस्थामा दर्ता भएका बिभिन्न तहका बिद्यार्थीहरूको आवश्यकतालाई ध्यानमा राखी हाल व्यवस्थापन, बित्त, लेखा तथा कानून सम्बन्धी गरी करिव ३० पुस्तकहरू थप गरेको छ । हाल संस्थाको पुस्तकालयमा बसी अध्ययन गर्ने तथा केही समयका लागि सापटी स्वरूप घरमै पुस्तक लगेर अध्ययन गर्ने बिद्यार्थीहरूको संख्यामा भएको बृद्धि लाई बिचार गरि पुस्तकहरूको थप व्यवस्था गरिएको हो ।

२०१३ डिसेम्बर महिनाको परीक्षालाई मध्यनजर गरेर यस पत्रिका अवधिमा CAP II र CAP III को रिभिजन टेष्ट पेपर प्रकाशित गरेको थियो । त्यस्तै संस्थाले CAP I तहको अर्थशास्त्रको परिमार्जित पुस्तक, CAP II को एडभान्स एकाउन्टिङ्ग, CAP III तहको एडभान्स फाइनेन्सियल रिपोर्टिङ्ग र CAP II तथा CAP III को निमित्त Hand Book of Nepal Accounting Standards प्रकाशित गरेको थियो ।

करीयर काउन्सल्लिङ्ग

चार्टर्ड एकाउन्टेन्सी शिक्षाको महत्वबारे ईच्छुक बिद्यार्थीहरूलाई जानकारी गराउने उद्देश्यले संस्थाको शिक्षा बिभागले काठमाडौं लगायत देशका बिभिन्न स्थानमा करीयर काउन्सल्लिङ्गको आयोजना गर्दै आईरहेको छ ।

पत्रिका अवधिमा चार्टर्ड एकाउन्टेन्सी शिक्षाको जानकारी पुऱ्याउने उद्देश्यले काठमाडौं लगायत जनकपुर, बिराटनगर, धरान नेपालगंज, सुर्खेत, बर्दिया तथा धनगढीमा करीयर काउन्सल्लिङ्गको आयोजना गरिएको थियो । ती स्थानमा सम्पन्न भएको कार्यक्रममा करीव ३००० जनाको सहभागिता रहेको थियो । यस कार्यक्रमले नेपालमा नै चार्टर्ड एकाउन्टेन्सी शिक्षा पढ्न चाहने बिद्यार्थीहरूलाई स्थानीय तहमानै संस्था सम्बन्धी जानकारी, चार्टर्ड एकाउन्टेन्सी शिक्षाको महत्व तथा उपदेयताको साथै उक्त शिक्षा पश्चात प्राप्त गर्न सकिने संभावित रोजगारीका अवसर, तथा संस्थाको सदस्यता समेतको बारेमा जानकारी प्रदान गरिएको थियो ।

बिद्यार्थी संगठनको निर्वाचन २०७०

२०७०/०६/१८ मा नेपाल चार्टर्ड एकाउन्टेन्ट्स बिद्यार्थी संगठन (एनकासा) ले आफ्ना पदाधिकारीहरूको निर्वाचन सम्पन्न गर्‍यो । संगठनको पदाधिकारीमा CAP III तहबाट श्री अनिल शर्मा, श्री दामोदर पौडेल, श्री मनोज पौडेल र शिवराम कटवाल तथा CAP II तहबाट श्री साजन श्रेष्ठ र श्री प्रकाश कोईराला निर्वाचन निर्वाचित हुनुभएको छ । श्री शिवराम कटवाल संगठनको अध्यक्षमा निर्वाचित हुनुभएको छ ।

योग्यता प्रमाणपत्र प्रदान

डिसेम्बर २०१३ को वार्षिक परीक्षाको निमित्त पूर्व योग्यता परीक्षा उत्तीर्ण गर्ने बिभिन्न तहका बिद्यार्थीहरूलाई योग्यता प्रमाणपत्र प्रदान गरियो । योग्यता परीक्षामा उत्तीर्ण भएका योग्य बिद्यार्थीहरूलाई मात्र अन्तिम

परीक्षामा सामेल गरिने संस्थाको नीति अनुरूप पूर्व योग्यता परीक्षा संचालन गरिदै आएको छ । यस अन्तिम परीक्षाको लागि बिभिन्न तहबाट तपसिल बमोजिम बिद्यार्थीहरूले योग्यता प्रमाणपत्र प्राप्त गरेका थिए । हाल संस्थाले CAP I तहको निमित्त पोष्टल टेष्ट तथा CAP II र CAP III तहको निमित्त पोष्टल तथा हल टेष्टको व्यवस्था गरेको छ ।

CAP I		CAP II			CAP III		
पुरानो कोर्ष	नयाँ कोर्ष	पहिलो समूह	दोश्रो समूह	दुबै समूह	पहिलो समूह	दोश्रो समूह	दुबै समूह
३	६१८	१६	३२	३१४	८	१६	५१

सदस्य तथा व्यवसायिक बिकास बिभाग

सदस्यता, पेशागत प्रमाणपत्र तथा लेखाव्यवसायी संस्था

१ श्रावण २०७० देखि २०७० पौष १६ सम्म संस्थाको सदस्यता, पेशागत प्रमाणपत्र तथा लेखाव्यवसायी संस्था तथा नवीकरणको स्थिति निम्न बमोजिम रहेको छ ।

सदस्य	सदस्यता		पेशागत प्रमाणपत्र		लेखाव्यवसायी संस्था	
	कूल	नवीकरण	कूल	नवीकरण	कूल	नवीकरण
सिए/एफसिए	७०९	४७७	५८५	२४९	४९०	२३७
आर.ए. बी	३३७२	२०३६	३१३०	१५४२	९२३	६८६
आर.ए. सी	१६१३	८८२	१४७६	७३८	३२८	२०५
आर.ए. डी	२२९३	१३२०	२०९९	११७६	२२५	१५९
कूल सदस्य	७९८६	४७१५	७२९१	३७०५	१९६६	१२८७

अनवरत व्यवसायिक शिक्षा

संस्थाले आर्थिक बर्ष २०७१/७२ को निमित्त पेशागत प्रमाणपत्र प्राप्त सदस्यहरूको निमित्त आवश्यक अनवरत व्यवसायिक शिक्षा सम्बन्धी तालिम शुरु गरेको छ । केही स्थानमा स्वीकृत कार्यतालिका अनुसारका कार्यक्रमहरू सम्पन्न भईसकेका छन् । सामान्यतया तीन दिन सम्म संचालन हुने कार्यक्रममा लेखा, लेखापरीक्षण, कर तथा अन्य लेखाव्यवसायसँग सम्बन्धित बिषयहरू समाविष्ट गरिने गरेको छ । तालिका निम्न बमोजिम रहेको छ ।

क्र.स. मिति	स्थान	संचालन गर्ने संस्थाहरू
१. २०७० मंसिर २८, २९ र ३०	महेन्द्रनगर/वाग्लुङ	ICAN/PRISM
२. २०७० माघ ३, ४ र ५	काठमाडौं/दाङ	ICAN/ CAI
३. २०७० माघ ९, १०, ११	ईलाम	AudAN
४. २०७० माघ १६, १७ र १८	विर्तामोड/मैरहवा	AudAN/ PS
५. २०७० माघ २४, २५ र २६	धरान/विरगंज	IBMS/ICAN
६. २०७० फागुन २, ३ र ४	विराटनगर/पोखरा/नारायणघाट	PS/PRISM/AudAN
७. २०७० फागुन ९, १० र ११	धनगढी/जनकपुर	AudAN/ CAI
८. २०७० फागुन २३, २४ र २५	नेपालगंज/काठमाडौं	PS/AudAN
९. २०७० चैत्र ७, ८ र ९	सुर्खेत/हेटौडा	AudAN/ICAN
१०. २०७० चैत्र १४, १५ र १६	विराटनगर	AudAN
११. २०७० चैत्र २१, २२ र २३	काठमाडौं/बुटवल/पोखरा	CAI/ICAN/AudAN
१२. २०७० चैत्र २८, २९ र ३०	काठमाडौं	AudAN
१३. २०७१ वैशाख १२, १३ र १४	काठमाडौं	IBMS
१४. २०७१ वैशाख १९, २० र २१	काठमाडौं	AudAN
१५. २०७१ वैशाख २६, २७ र २८	काठमाडौं	ICAN
१६. २०७१ जेठ ९, १० र ११	काठमाडौं/ काठमाडौं	ICAN/AudAN
१७. २०७१ जेठ १६, १७ र १८	काठमाडौं/काठमाडौं	ICAN/AudAN
१८. २०७१ जेठ २३, २४ र २५	काठमाडौं	ICAN
१९. २०७१ जेठ ३०, ३१ र असार १	काठमाडौं/काठमाडौं	ICAN/AudAN
२०. २०७१ असार ६, ७ र ८	काठमाडौं/काठमाडौं	ICAN/AudAN
२१. २०७१ असार १३, १४ र १५	काठमाडौं	PS

अन्तर्राष्ट्रिय सहभागिता

साफा बोर्ड मिटिङ्ग, कमिटी मिटिङ्ग र अन्तर्राष्ट्रिय कन्फरेन्स

बंगलादेशको ढाकामा २९-३० सेप्टेम्बर २०१३ मा सम्पन्न भएको साफा बोर्ड, कमिटी मिटिङ्ग तथा अन्तर्राष्ट्रिय कन्फरेन्समा संस्थाको तर्फबाट उपाध्यक्ष सि.ए. नरेन्द्र भट्टराई र परिषद्का सदस्य आर.ए. मोहन कुमार सुबेदीले भाग लिनु भएको थियो । "Foreign Direct Investment" सम्बन्धी विषयमा भएको कन्फरेन्समा उपाध्यक्ष सि.ए. नरेन्द्र भट्टराईले विशेषज्ञको हैसियतमा सहभागिता जनाई कार्यपत्र प्रस्तुत गर्नुभएको थियो ।

IFAC Council मिटिङ्ग

दक्षिण कोरियाको सोलमा १३-१४ नोभेम्बर २०१३ मा सम्पन्न भएको ३६औं IFAC Council मिटिङ्गमा संस्थाका अध्यक्ष सि.ए. महेश कुमार गुरागाई र उपाध्यक्ष सि.ए. नरेन्द्र भट्टराईले भाग लिनु भयो । बैठकमा ACCA London संग संस्थाको चौथो परिषदले आपसी सहकार्यको लागि अनुमोदन गरेको विषयमा समेत छलफल भएको थियो ।

CAPA, SAFA मिटिङ्ग र अन्तर्राष्ट्रिय कन्फरेन्स

भारतको कोलकातामा १९-२३ सम्म सम्पन्न भएको CAPA, SAFA मिटिङ्ग र अन्तर्राष्ट्रिय सम्मेलनमा संस्थाका अध्यक्ष सि.ए. महेश कुमार गुरागाईको नेतृत्वमा गएको प्रतिनिधि मण्डलले भाग लियो । तीन दिवसीय "Accountancy Profession- Emerging Frontiers of Future Growth" नामक कन्फरेन्समा अध्यक्ष लगायत उपाध्यक्ष सि.ए. नरेन्द्र भट्टराई, पार्षद सि.ए. भाष्कर सिंह लाला, सि.ए. सुरेश देवकोटा, आर.ए. बद्रि प्रसाद भट्टराई, आर.ए. डोल प्रसाद दाहाल र कार्यकारी निर्देशक सि.ए. विनय प्रकाश श्रेष्ठले भाग लिनु भएको थियो । सो कन्फरेन्समा भाग लिन पार्षद आर.ए. मोहन कुमार सुबेदी नीजी खर्चमा सहभागिता जनाउनु भएको थियो । संस्थाको पहलमा विश्व बैंकका प्रतिनिधि श्री लेज कोजिमाले समेत भाग लिनु भएको थियो ।

अनुसूचिमा परिमार्जन सम्बन्धी सूचना

यस संस्थाले आफ्ना सदस्यहरूबाट लिंदै आइरहेको सदस्यता दर्ता शुल्क, सदस्यता वार्षिक (नवीकरण) शुल्क, पेशागत प्रमाणपत्र दर्ता शुल्क, पेशागत प्रमाणपत्र वार्षिक (नवीकरण) शुल्क, एकल तथा साभेदारी फर्महरूको दर्ता तथा नवीकरण शुल्क, अन्य विभिन्न शुल्कहरू तथा विद्यार्थीहरूबाट लिइने दर्ता शुल्क लगायत विभिन्न शुल्कहरू विगत धेरै बर्ष देखि परिमार्जन नभएको हुँदा यसलाई समय सापेक्ष परिमार्जन गर्दै लानुपर्ने आवश्यक ठानी परिषद्को १८२ औं बैठकले नेपाल चार्टर्ड एकाउन्टेन्ट्स नियमावली, २०६१ को अनुसूची ४ मा परिमार्जन गरेको छ । यसको बिस्तृत विवरण यसै साथ संलग्न गरिएको छ ।

अनुसूची -४

ऐनका दफाहरूमा र यस नियममा तोकिए बमोजिम भनिएका शुल्कहरू देहाय बमोजिम तोकिएको छ । यसमा नपरेका शुल्कहरू परिषद्को निर्णयबाट तोकिनेछन् र एक पटक तोकिए पछि यसै अनुसूचीको अभिन्न अंग मानिनेछ ।

१. सदस्य सम्बन्धी शुल्क

	एफ.सि.ए. रु	सि.ए. रु	आर.ए. ख रु	आर.ए. ग रु	आर.ए. घ रु
निवेदन फाराम	१००	१००	१००	१००	१००
दर्ता शुल्क	५०००	५०००	२५००	१०००	१०००
वार्षिक शुल्क	३०००	२५००	१०००	८००	७००

२. पेशागत प्रमाणपत्र सम्बन्धी शुल्क

	एफ.सि.ए. रु	सि.ए. रु	आर.ए. ख रु	आर.ए. ग रु	आर.ए. घ रु
निवेदन फाराम	१००	१००	१००	१००	१००
दर्ता शुल्क	४०००	२०००	१०००	१०००	१०००
वार्षिक शुल्क	३२००	३०००	१५००	११००	६००

३. लेखाव्यवसायी फर्म सम्बन्धी शुल्क

एकल फर्म

	एफ.सि.ए. रु	सि.ए. रु	आर.ए. ख रु	आर.ए. ग रु	आर.ए. घ रु
निवेदन फाराम	१००	१००	१००	१००	१००
दर्ता दस्तूर	४०००	४०००	३०००	२५००	२०००
नवीकरण दस्तूर	३०००	२०००	७००	६००	५००

साभेदारी फर्म

	सि.ए./एफ.सि.ए. रु	आर.ए. रु
निवेदन फाराम	१००	१००
दर्ता दस्तूर	८०००	५०००
नवीकरण दस्तूर	६०००	३०००

द्रष्टव्य : एकल फर्मबाट साभेदारी फर्ममा वा साभेदारी फर्मबाट एकल फर्ममा परिवर्तन गर्दा नयां फर्म दर्ता सरह दस्तूर बुझाउनु पर्नेछ ।

४. वर्ग वृद्धि परीक्षा शुल्क

	आर.ए. रु
निवेदन फाराम	१००
परीक्षा शुल्क प्रति पेपर	१०००

द्रष्टव्य : वर्गान्तरि भए पछि नयां पेशागत प्रमाणपत्र लिन बुंदा नं २ बमोजिमको दर्ता र वार्षिक शुल्क लाग्नेछ । पूर्णांक ५० भएको पेपरको वर्ग वृद्धि परीक्षा शुल्क रु. ५०० लाग्नेछ ।

५. शाखा सम्बन्धी दस्तूर सवै सदस्यलाई

	रु
निवेदन फाराम	१००
अनुमति पत्र दस्तूर	३०००

६. विद्यार्थी सम्बन्धी शुल्क

	फाउण्डेशन /CAP-I रु	ईण्टरमिडियट /CAP-II रु	फाईनल /CAP-III रु
फर्म	२००	२००	२००
दर्ता शुल्क	२७५००	३२५००	४००००
परीक्षा फाराम	२००	२००	२००
ढिलो दस्तुर	५००	५००	५००
परीक्षा आवेदन शुल्क	१००० प्रति पेपर	१००० प्रति पेपर	१००० प्रति पेपर
परीक्षा अनुमति पत्र नक्कल	२००	२००	२००
पुनर्योग दस्तुर	५०० प्रति पेपर	५०० प्रति पेपर	५०० प्रति पेपर
पूर्व परीक्षा अतिरिक्त पेपर	३००	३००	३००
डुप्लिकेट मार्कशीट	२००	२००	२००

द्रष्टव्य : उपरोक्त विद्यार्थी सम्बन्धी शुल्कहरू CAP II तहको हकमा २०७१ श्रावण १ गते देखि र CAP III तहको हकमा २०७२ श्रावण १ गते देखि लागु हुनेछ ।

७. चार्टर्ड एकाउन्टेन्सी सदस्यता परीक्षा शुल्क

नोभेम्बर २०१३ मा संचालन गरिने चार्टर्ड एकाउन्टेन्ट सदस्यता परीक्षा (पुरानो पाठ्यक्रम अनुसार) का सम्बन्धमा परीक्षा शुल्क साबिककै प्रति बिषय रु ४,०००/ (रु. चार हजार) लाग्नेछ ।

जुन २०१४ र सो पश्चात संचालन गरिने चार्टर्ड एकाउन्टेन्ट सदस्यता परीक्षा (नयाँ पाठ्यक्रम अनुसार) प्रत्येक पटकको परीक्षामा प्रति बिषय रु. ६,०००/ (रु. छ हजार) लाग्नेछ ।

२०१३ नोभेम्बर पछाडिका चार्टर्ड एकाउन्टेन्ट सदस्यता परीक्षामा पहिलो पटक समावेश हुन आवेदन दिने परीक्षार्थीहरूको हकमा चार्टर्ड एकाउन्टेन्सी अन्तिम तह (CAP-III) मा छुट दिएका बिषयहरूमा प्रति बिषय रु. ३,०००/ (रु. तीन हजार) शुल्क लाग्नेछ ।

८. विविध

	आर.ए. रु
सबै प्रकारको प्रमाणपत्र प्रतिलिपि	५००
मुद्दा मामिलाको मिसिलको नक्कल प्रति मिसिल	५००
नयाँ परिचय पत्रको	२५०

नेपाल चार्टर्ड एकाउन्टेन्ट्स संस्थाको सूचना

यस संस्थाको कार्यकारिणी समितिको मिति २०७० आश्विन १ गते बसेको बैठकको निर्णयानुसार विदेशमा रहेका सदस्यहरूको पेशागत प्रमाणपत्र नवीकरणका सम्बन्धमा देहाय बमोजिम हुने व्यहोरा सम्बन्धित सबैलाई जानकारी गराइन्छ ।

क. कुनै सदस्यको ठेगाना संस्थाको अभिलेख अनुसार विदेशमा रहेको छ भने ती सदस्यहरूको पेशागत प्रमाणपत्र नवीकरण गरिने छैन ।
ख. कुनै सदस्यको ठेगाना नेपालमा नै रहेको र कम्तीमा विगत एक बर्ष देखि निज विदेशमा रहँदै आएको भनि संस्थालाई औपचारिक वा अनौपचारिक रूपमा कुनै पनि माध्यमबाट जानकारी प्राप्त भएमा ती सदस्यहरूको पेशागत प्रमाणपत्र नवीकरण गरिने छैन ।

तर, (क) र (ख) मा जुनसुकै कुरा लेखिएको भएतापनि सम्बन्धित सदस्यले आफू रहँदै आएको देशको पेशागत प्रमाणपत्र सहित आफु विदेशमा पूर्णकालिन सेवामा नरहेको वा लेखाव्यवसाय बाहेक अन्य पेशा व्यवसायमा संलग्न नरहेको र आफ्नो घोषणा भन्दा फरक प्रमाणित भएमा अनुशासन कारवाहीको लागि तयार छु भनि घोषणा गरेमा निजको पेशागत प्रमाणपत्र नवीकरण गरिनेछ ।

नेपाल चार्टर्ड एकाउन्टेन्ट्स संस्थाको सूचना

नेपाल चार्टर्ड एकाउन्टेन्ट्स नियमावली, २०६१ (संसोधन सहित) को नियम ४९ को उपनियम ३ (क) अनुसार पूर्णकालिन सेवारत चार्टर्ड एकाउन्टेन्ट सदस्यको पेशागत प्रमाणपत्र स्थगित रहने व्यहोरा सबैलाई अवगत छ । पेशागत प्रमाणपत्र लिएका चार्टर्ड एकाउन्टेन्ट सदस्यले परामर्शदाताको कार्यक्षेत्र अन्तर्गत पूर्णकालिन रूपमा निरन्तर रही बढीमा ३ महिना मात्र परामर्श दिन सक्ने समेत व्यवस्था रहेकोमा सो अवधी भन्दा बढी दिनुपर्ने भएमा सो अवधीका लागि निजले आफ्नो पेशागत प्रमाणपत्र स्थगनको लागि संस्थामा निवेदन दिनुपर्ने प्रावधान समेत रहेको छ । तसर्थ पूर्णकालिन सेवामा रहेका वा ३ महिना भन्दा बढी अवधीको पूर्णकालिन परामर्श सेवामा संलग्न हुँदा आफ्नो पेशागत प्रमाणपत्र स्थगनमा राख्न सबै चार्टर्ड एकाउन्टेन्ट सदस्यहरूलाई अनुरोध गरिन्छ । यसरी पूर्णकालिन सेवामा रहेका वा ३ महिना भन्दा बढी अवधीको पूर्णकालिन परामर्श सेवामा संलग्न चार्टर्ड एकाउन्टेन्ट सदस्यहरूले आफ्नो पेशागत प्रमाणपत्र स्थगन गरेको नपाइएमा नेपाल चार्टर्ड एकाउन्टेन्ट्स ऐन/नियम/आचार संहिता/निर्देशन अनुसार कारवाही गरिने व्यहोरा सम्बन्धित सबैको जानकारीको लागि यो सूचना प्रकाशित गरिएको छ ।

टिकट

प्रकाशक : सम्पादन समिति

नेपाल चार्टर्ड एकाउन्टेन्ट्स संस्था

THE INSTITUTE OF CHARTERED ACCOUNTANTS OF NEPAL

(Established under the Nepal Chartered Accountants Act, 1997)

बबरमहल, काठमाडौं, पो.ब.नं. ५२८९, फोन: ०१-४२५८५६९/४२६९१३०

फ्याक्स: ००९९७-१-४२५८५६८, ईमेल: ican@ntc.net.np, वेबसाइट: www.ican.org.np

शाखाहरू : विराटनगर, बुटवल, वीरगञ्ज, पोखरा